



नोट : (i) सभी प्रश्न अनिवार्य हैं।

(ii) प्रश्नों के निर्धारित अंक उनके सामने दिए गए हैं।

(iii) शुद्ध, सार्थक तथा तर्कसंगत उत्तरों को उचित अधिमान दिया जाएगा। वर्तनीगत अशुद्धियों तथा विषयांतर की स्थिति में कम/शून्य अंक देकर दंडित किया जा सकता है।

### खण्ड 'क'

1. निम्नलिखित गद्यांश की सप्रसंग व्याख्या कीजिए : 4

वर्षा के बादलों के स्वामी है इंद्र, और इंद्र की सेना टोली बाँधकर कीचड़ में लथपथ निकलती, पुकारते हुए मेघों को पानी माँगते हुए प्यासे गलों और सूखे खेतों के लिए। पानी की आशा पर जैसे सारा जीवन आकर टिक गया हो। बस एक बात मेरी समझ में नहीं आती थी कि जब चारों ओर पानी की इतनी कमी है तो लोग घर में इतनी कठिनाई से इकट्ठा करके रखा हुआ पानी बाल्टी भर-भर कर इन पर क्यों फेंकते हैं। कैसी निर्मम बरबादी है पानी की। देश की कितनी क्षति होती है इस तरह के अंधविश्वासों से।

2. 'उषा' कविता में गाँव की सुबह का गतिशील चित्रण है। स्पष्ट कीजिए। 2

3. हरिवंश राय बच्चन *अथवा* तुलसीदास के जीवन, साहित्य व साहित्यिक विशेषताओं पर प्रकाश डालिए। 4

4. निम्नलिखित पद्यांश की सप्रसंग व्याख्या कीजिए : 4

अर्ध राति गइ कपि नहिं आयउ। राम उठाइ अनुज उर लायउ।।

सकहु न दुखित देखि मोहि काऊ। बंधु सदा तव मृदुल सुभाऊ।।

मम हित लागि तजेहु पितु माता। सहेहु बिपिन हिम आतप बाता।।

सो अनुराग कहाँ अब भाई। उठहु न सुनि मम बच बिकलाई।।

5. निम्नलिखित प्रश्नों के उत्तर दीजिए :

- (क) चूरनवाले भगत जी पर बाजार का जादू नहीं चल सकता — क्यों ? 'बाजार दर्शन' पाठ के आधार पर स्पष्ट कीजिए। 4

#### अथवा

सफिया के भाई ने नमक की पुड़िया ले जाने से मना क्यों कर दिया ?

- (ख) भक्तिन के आ जाने से महादेवी अधिक देहाती कैसे हो गई ? 2

#### खण्ड 'ख'

6. निम्नलिखित में से किन्हीं दो प्रश्नों के उत्तर दीजिए : 2 × 5 = 10

- (क) जनसंचार के विभिन्न माध्यमों की खूबियाँ और खामियाँ बताइए।  
 (ख) समाचार कैसे लिखा जाता है ? स्पष्ट कीजिए।  
 (ग) नए एवं अप्रत्याशित विषयों पर लेखन में क्या-क्या बाधाएँ आती हैं ?

#### खण्ड 'ग'

7. निम्नलिखित प्रश्नों के संक्षिप्त उत्तर दीजिए : 5 × 2 = 10

- (क) अज्ञातवास के समय ऐन की क्या-क्या रुचियाँ थीं ?  
 (ख) यशोधर बाबू की पत्नी समय के साथ ढल सकने में सफल कैसे होती है ?

- (ग) 'जूझ' पाठ में खेत में काम करते समय लेखक का अकेलापन कैसे दूर हो गया था ?
- (घ) श्री सौंदलगेकर के अध्यापन की किन्हीं *दो* विशेषताओं का उल्लेख कीजिए।
- (ङ) मोहनजोदड़ो में जल निकासी की व्यवस्था कैसे की गई थी ?

